

**சாராம்சம்:** இனிய குழந்தைகளே, நீங்கள் ஒரேயொரு அன்பிற்கினிய பரமாத்மாவின் ஆன்மீகக் காதலிகள் ஆவீர்கள். நீங்கள் அந்த ஒருவரை மாத்திரமே இதயபூர்வமாக நினைவு செய்ய வேண்டும். உங்கள் இதயங்களிலுள்ள அன்பு தந்தையொருவர் மீது இருக்கட்டும்.

**கேள்வி:** மகாவார் குழந்தைகளின் ஸ்திதியும், முயற்சியும் எத்தகையதாக இருக்கும்? அவர்களின் அடையாளங்கள் யாவை?

**பதில்:** அவ்வாத்மாக்கள் தங்களைத் தூய்மையாகவும், சதோபிரதானாகவும் ஆக்குவதற்குத் தொடர்ந்தும் முயற்சி செய்வார்கள். அவர்கள் வேறு எதைப் பற்றியும் அக்கறைகொள்ள மாட்டார்கள். தாங்கள் இப்பொழுது பழைய உலகிலிருந்து புதிய உலகிற்கு மாற்றப்பட வேண்டும் என்பது அவர்களின் புத்தியில் உள்ளது. அவர்கள் விநாசத்தைப் பற்றிப் பயப்பட மாட்டார்கள். அவர்களின் இதயங்களில் ஆன்மீக அன்புத்தீர் உள்ளது. முயற்சி செய்வதன் மூலம் அவர்கள் உருத்திர மாலையின் மணிகள் ஆகுகின்றனர்.

**பாடல்:** அவர் எங்களைவிட்டுப் பிரிந்திருக்கவும் மாட்டார், எங்கள் இதயங்களிலுள்ள அன்பு துண்டிக்கப்படவும் மாட்டாது.

ஓம் சாந்தி: இது ஆன்மீக அன்பு எனப்படுகிறது, அதாவது ஆத்மாக்கள் ஆன்மீகத் தந்தை மீது அன்பு வைத்திருக்கிறார்கள். உலகமும் அந்த ஆன்மீகத் தந்தையையே நினைவு செய்கிறது: “எங்களைத் துன்பத்திலிருந்து விடுவியங்கள்”, “எங்கள் துன்பத்தை நீக்குங்கள்”. “எங்கள் துன்பத்தை நீக்குங்கள்” என்று கூறிய பின்னர், “எங்களுக்குச் சந்தோஷத்தைக் கொடுங்கள்” என்றும் அவர்கள் கூறுகின்றனர். சத்திய யுகத்தின் ஆரம்பத்தில் சந்தோஷம் உள்ளது, எனவே கலியுகத்தின் இறுதியில் நிச்சயமாகத் துன்பம் இருக்கவே செய்யும். குழந்தைகளாகிய நீங்கள் இவ்விடயங்களைப் புரிந்துகொள்கிறீர்கள், முழு உலகிற்கும் அவை பற்றித் தெரியாது. உங்கள் மத்தியிலும் வெகு சிலரே இருக்கின்றீர்கள். பல்கோடியினருள் ஒரு கைப்பிடியாளரின் எனக் கூறப்படுகிறது. இது பரமாத்மாமீது ஆத்மாக்களின் ஆன்மீக அன்பாகும். பரமாத்மா ஒருவர் மாத்திரமே முழு உலகினதும் அன்பிற்கினியவர் ஆவார். அவரே சகல ஆத்மாக்களினதும் அன்பிற்கினியவர் ஆவார். அனைவரும் அவரைக் கூவியழைக்கின்றனர். ஆத்மாக்கள் பெரியவர்களோ, சிறியவர்களோ அல்லர். ஆத்மாக்களாகிய நீங்கள் இப்பொழுது பரமதந்தை, பரமாத்மாவை நேசிக்கின்றீர்கள். இது ஆன்மீக அன்பு எனப்படுகிறது. உலகில் அந்தக் காதலர்களும், காதலிகளும் பௌதீகமானவர்கள். அவர்கள் ஒருவர்மீதொருவர் கொண்டிருப்பதும் பௌதீகமான அன்பாகும். உங்களுடையதோ ஆன்மீக அன்பு ஆகும். தந்தை மாத்திரமே வந்து, உங்கள் துன்பத்தை நீக்கி, உங்களுக்குச் சந்தோஷத்தைக் கொடுக்கின்றார். நீங்கள் அதிக சந்தோஷத்தைப் பெறுகிறீர்கள், பின்னர் அதிகளவு துன்பத்தையும் பெறுகிறீர்கள். தந்தை கூறுகிறார்: ஓ குழந்தைகளே, இப்பொழுது என்னை நேசியுங்கள், ஏனெனில் பாபா உங்களைச் சந்தோஷ பூமியின் அதிபதிகள் ஆக்குவார் என்பது உங்களுக்குத் தெரியும். அவரே முக்தியையும், ஜீவன்முக்தியையும் அருள்பவர். தந்தை கூறுகிறார்: நீங்கள் உங்களது சொந்த வீடுகளில் வசிக்கலாம். சரூரதாரி காதலர்கள் தத்தமது சொந்த வீடுகளில் வேறாக வசிப்பது போன்றதே இதுவும் ஆகும். நான் உங்களுக்குக் கற்பிப்பதற்காகத் தூர தேசத்திலிருந்து வருகிறேன். நீங்கள் என்னைக் கூவியழைத்தீர்கள்: ஓ தூய்மையாக்குபவரே, வாருங்கள்! ஓ துன்பத்தை நீக்கிச் சந்தோஷத்தை அருள்பவரே, இப்பொழுது வாருங்கள்! உண்மையில், நான் எனக்குரிய நேரத்திலேயே வருகின்றேன். நீங்கள் என்னை அழைக்கும்போது நான் வருகிறேன் என்றில்லை. நீங்கள் கலியுகத்திலிருந்து சத்திய யுகத்திற்குச் செல்லவேண்டியபோது, நீங்கள் மனிதர்களிலிருந்து தேவர்கள் ஆகவேண்டியபோது, நீங்கள் சரூபிந்தவர்களிலிருந்து மேன்மையானவர்கள் ஆகவேண்டியபோதுதான் நான் வருகிறேன். எனவே, நீங்கள் இப்பொழுது தந்தைமீது ஆன்மீக அன்பு கொண்டிருக்கிறீர்கள். அறியாமைப் பாதையில் அவர்களிடம் காமத் தீ அல்லது கோபத் தீ இருப்பது போன்று, உங்களுக்குள் ஆன்மீக அன்புத்தீ உள்ளது. ஆத்மாக்களாகிய நீங்கள் இப்பொழுது தந்தையை நேசிக்கின்றீர்கள். உலகம் எதையும் புரிந்துகொள்வதில்லை. கடவுள் சர்வவியாபகர் என, அதாவது அவர் பெயருக்கும், ரூபத்திற்கும்

அப்பாற்பட்டவர் என அவர்கள் கூறுகின்றனர். ஒருபுறம், அவர் பெயருக்கும் ரூபத்திற்கும் அப்பாற்பட்டவர் என அவர்கள் கூறுகின்றனர், மறுபுறம் அவர் சர்வவியாபகர் என்றும் கூறுகின்றனர். எனவே, அது மனிதர்கள், விலங்குகள் போன்ற அனைத்தையும் உள்ளடக்குகிறது. பரமாத்மாவே ஆத்மாக்களின் அன்பிற்கினியவர் என்பதைக் குழந்தைகளாகிய நூங்கள் இப்பொழுது அறிவார்கள். நூங்கள் அவரை நேசிக்கவேண்டும். பல அனர்த்தங்களும், பல்வேறு தடைகளும் வரும் என்பதை நூங்கள் அறிவார்கள். அனைவரும் தடைகளுக்கு முகம் கொடுக்கின்றனர். புதிய உலகின் ஸ்தாபனைக்காக முற்றிலும் புதிய கருத்துக்களை பாபா உங்களுக்குக் கூறினாலும், இது புதிய விடயமல்ல. பிரம்மாவின் மூலம் ஸ்தாபனை இடம்பெறுகிறது எனவும் எழுதப்பட்டுள்ளது. எவ்வாறாயினும், ஸ்தாபனை அல்லது விநாசம் பற்றிய விடயங்களை எவருமே புரிந்துகொள்வதில்லை. எதன் ஸ்தாபனை? அவர்கள் கூறுகின்றனர்: கடவுள் ஞான யாகத்தை உருவாக்கினார், அதில் இராச்சியத்திற்காகக் குதிரை அர்ப்பணிக்கப்பட்டது. சுயராச்சியத்தை அடைவதற்கு, யாகம் நிச்சயமாக உருவாக்கப்பட்டது. அவர் உங்களை ஒரு சாதாரண ஆணிலிருந்து நாராயணன் ஆக்குவதற்கும், ஒரு சாதாரண பெண்ணிலிருந்து இலக்ஷ்மி ஆக்குவதற்கும் உங்களுக்கு இராஜ யோகம் கற்பிக்கிறார். எனவே, அதன் பெறுபேறு என்ன? இது புதிய விடயமாகும். இதனாலேயே மக்கள் குழப்பமடைகின்றனர். குருமாரால் எவருக்கும் முக்தியையோ அல்லது ஜீவன் முக்தியையோ அருளமுடியாது. இன்னார் அப்பாலுள்ள நிர்வாண தாமத்திற்குச் சென்றுவிட்டார் அல்லது வைகுந்த (சுவர்க்கம்) வாசி ஆகிவிட்டார் என்று கூறும்போது, அவர்கள் யாவரும் பொய்களையே கூறியுள்ளனர். அவர்கள் தில்வாலா ஆலயத்தின் கூரையில் வைகுந்தத்தையும், கஹ்லே அவர்கள் தபஸ்யா செய்வதையும் காண்பித்துள்ளனர் என பாபா விளங்கப்படுத்தியுள்ளார். இந்த பாரதம் வைகுந்தமாக இருந்தது என்பதை நூங்கள் இப்பொழுது புரிந்துகொண்டுள்ளீர்கள். அது எப்பொழுது என்பதை நூங்கள் மாத்திரமே அறிவார்கள். பூஜிப்பவர்கள் எதை அறிவார்கள்? மனிதர்களே சிப்பிகளைப் போன்று பெறுமதியற்றவர்கள் ஆகுகின்றனர், மனிதர்களே வைரங்களைப் போன்று பெறுமதியானவர்கள் ஆகுகின்றனர். முன்னர் நூங்கள் இவற்றைப் பற்றிச் சிந்தித்திருக்கவும் இல்லை. நூங்கள் முயற்சி செய்து, உயர்ந்ததோர் அந்தஸ்தைக் கோரவேண்டும் எனத் தந்தை உங்களுக்குக் கூறியுள்ளார். நூங்கள் சிறந்த முயற்சி செய்தால், புதிய இராச்சியத்தில் உயர்ந்ததோர் அந்தஸ்தைக் கோருவீர்கள். நூங்கள் சிறந்த முயற்சி செய்தால், சிறந்ததோர் அந்தஸ்தைக் கோருவீர்கள். சுவர்க்கம் உங்களுக்குத் தொலைவில் இல்லை. பாடசாலையில் மாணவர்கள் கற்று, சித்தியெய்தும்போது, ஒரு வகுப்பிலிருந்து மற்றையதற்கு அவர்கள் இடமாற்றம் செய்யப்படுகின்றனர். நூங்களும் பழைய உலகிலிருந்து புதிய உலகிற்கு இடமாற்றம் செய்யப்படுகின்றீர்கள். முயற்சி செய்த பின்னர், நாங்கள் சென்று, உருத்திர மாலையின் மணிகள் ஆகுவோம் என்பதை நூங்கள் அறிவீர்கள். பாடசாலைகளில், அவர்கள் சித்தியெய்தும்போது, வரிசைக்கிரமமாகவே அமர்கின்றனர். இங்கும்கூட, நூங்கள் கற்கின்றீர்கள் என்பதையும், ஆத்மாக்களாகிய நூங்கள் பின்னர் அசுரரி உலகிற்குச் செல்வீர்கள் என்பதையும் குழந்தைகளாகிய நூங்கள் அறிவீர்கள். பின்னர் நூங்கள் புதிய உலகிற்கு வருவீர்கள். இறுதியில், அனைவருக்கும் தெரியவரும், இறுதியிலேயே பெறுபேறுகள் அறிவிக்கப்படும். மகாவீர்கள் எதைப்பற்றியும் அக்கறைகொள்ள மாட்டார்கள். விநாசம் இடம்பெற்றாக வேண்டும் என்பதையும், அதில் பயப்படுவதற்கு எதுவுமேயில்லை என்பதையும் அவர்கள் அறிவார்கள். பூகம்பங்கள் இடம்பெற வேண்டும். மாணவர்கள் தாங்கள் அடுத்த வகுப்பிற்கு மாற்றப்படுவார்கள் என்பதைப் புரிந்துகொள்வது போன்று, நூங்கள் புதிய உலகிற்குச் செல்லவேண்டும். ஆத்மாக்களாகிய நூங்கள் இப்பொழுது பரமதந்தை, பரமாத்மாவிடம் கற்கின்றீர்கள். நூங்கள் இப்பொழுது உலகின் ஆரம்பம், மத்தி, இறுதி பற்றி அறிவீர்கள். நூங்கள் தமோபிரதானிலிருந்து சதோபிரதான் ஆகுவீர்கள். உங்கள் கல்வியும் முடிவடையும். பின்னர் நாங்கள் சித்தியெய்தி, பாபாவிடம் செல்வோம். முன்னைய கல்பத்தில் நிகழ்ந்தவையே இப்பொழுதும் நிகழவேண்டும் என்பதை நூங்கள் அறிவீர்கள். குழந்தைகளாகிய நூங்கள் ஒவ்வொரு சந்தர்ப்பத்திலும் முயற்சி செய்யவேண்டும். குழந்தைகளாகிய நூங்கள் யோகசக்தியால் உங்களைத் தூய்மையாக்குகிறீர்கள். யோகத்தினால் மாத்திரமே ஆத்மாவிலிருந்து கலப்படம் அகற்றப்படுகிறது. நாங்கள் முழுமையான யோகிகள் ஆகவேண்டும். நாங்கள் அரைக் கல்பமாகக் காதலர்களாகவே இருந்து வந்துள்ளோம். இப்பொழுது நாங்கள் அன்பிற்கினியவரைக் கண்டுகொண்டோம். அவர் எங்களைப் புதிய உலகிற்குச் செல்வதற்குத் தகுதிவாய்ந்தவர்கள் ஆக்குகிறார். செயல்களும் செய்யப்படவேண்டும். அனைத்தையும் செய்யும்போதும்,

நீங்கள் தந்தை ஒருவரை மாத்திரமே நினைவுசெய்யவேண்டும். நீங்கள் யோகத்தினால் உங்களைத் தூய்மையாக்குகிறீர்கள் என்பது உங்கள் புத்தியில் உள்ளது. யோகத்தின் மூலமே ஆத்மாவாவிலிருந்து கலப்படம் அகற்றப்படுகிறது. நாங்கள் முழுமையான யோகிகள் ஆகவேண்டும். இதற்கே நீங்கள் மிகவும் துணிச்சலுடன் இருக்கவேண்டியது அவசியமாகும். காதலர்களும், காதலிகளும் தங்களது தொழிலைச் செய்தவாறே தொடர்ந்தும் ஒருவரையொருவர் நினைவு செய்கின்றனர். அந்தக் காதலனும், காதலியும் விகாரத்தைக் கொண்ட காதலர்கள் அல்லர். ஒருவர் மற்றவரின் சரூரத்தை நேசிக்கின்றனர், அதனாலேயே அவர்கள் நினைவுசெய்யப்படுகின்றனர். இவர்கள் ஆன்மீகக் காதலிகளும், அன்பிற்கினியவரும் ஆவர். நீங்கள் அரைக்கல்பமாக என்னை நினைவுசெய்து வருகின்றீர்கள். இப்பொழுது நான் வந்து, உங்களைச் சந்தித்துள்ளேன். தாங்கள் கடவுளிடமிருந்து முக்தியைப் பெறுவோம் என மக்கள் நினைக்கின்றனர். தந்தை கூறுகிறார்: உங்களுக்கு முக்தியுடன் ஜீவன் முக்தியும் சேர்க்கப்படுகிறது. நீங்கள் முக்திக்குச் சென்று, பின்னர் நிச்சயமாக ஜீவன் முக்திக்கு வருவீர்கள். நீங்கள் மாயையின் பந்தனத்திலிருந்து விடுபடுகிறீர்கள். பின்னர் நீங்கள் சதோபிரதான் ஸ்திதிக்கு வருகிறீர்கள். நீங்கள் முதலில் சந்தோஷத்தையும், பின்னர் துன்பத்தையும் அனுபவம் செய்வதே நியதியாகும். அனைவரும் சதோ, ரஜோ, தமோ ஸ்திதிகளைக் கடந்துசெல்ல வேண்டும். இப்பொழுது விருட்சம் தமோபிரதானாக, முற்றிலும் உக்கிய நிலையிலுள்ளது. இதிலிருந்து மரக்கன்று நாட்டப்பட வேண்டும். தேவ விருட்சத்தின் கன்று நாட்டப்படுகிறது. அம்மக்கள் மரக்கன்றுகள் போன்றவற்றை நடுகிறார்கள். அவர்கள் அந்த வையவங்களைக் கொண்டாடுகின்றனர். நீங்கள் என்ன வையவத்தைக் கொண்டாடுகிறீர்கள்? அவர்கள் காட்டிற்கு ஒரு வையவத்தைக் கொண்டாடுகின்றனர். உங்களுடைய வையவம் சவர்க்கத்திற்காகும். நீங்கள் முட்களை மலர்களாக மாற்றுகிறீர்கள். இவை யாவும் சங்கம யுகத்திற்கே பொருந்தும். நீங்கள் இப்பொழுது முழுமுயற்சி செய்யவேண்டும். நீங்கள் தொடர்ச்சியான நினைவிற்கு முயற்சி செய்யவேண்டும். நீங்கள் அதிகளவில் நன்மை செய்வீர்கள். நீங்கள் மிகச் சிறந்ததோர் ஆஸ்தியைப் பெறுவீர்கள். நீங்கள் யோகம் செய்யவேண்டும், அதாவது தந்தைமீது முழுமையான அன்பு கொண்டிருக்கவேண்டும். இதன் மூலமாகவே உங்கள் பாவங்கள் அழிக்கப்படும். யோகத்தின் மூலமாக மாத்திரமே உங்களிடமுள்ள கலப்படம் அகற்றப்படும். உங்களின் நினைவிலேயே அனைத்தும் தங்கியுள்ளது. இல்லாவிடில், மாயை உங்களைப் பாவச்செயல்களைச் செய்யவைப்பாள். தந்தை கூறுகிறார்: நீங்கள் என்ன பாவங்களைச் செய்திருந்தாலும், அவற்றைத் தந்தைக்குக் கூறி, மன்னிப்புக் கேளுங்கள். தந்தை உங்களுக்கு முன்னால் நேரடியாக வந்துள்ளார். எனவே, மன்னிப்புக் கேளுங்கள். உங்களில் யார் தந்தையை முழுமையாக நேசிக்கிறார் என்பது வரிசைக்கிரமமாகவே உள்ளது. தந்தையை நேசிப்பவர்கள் மாத்திரமே அவரது ஆலோசனையைப் பின்பற்றுகிறார்கள். சூதைகளாகிய உங்கள் அனைவரதும் இராமர் தந்தையொருவரே ஆவார். நீங்கள் புரிந்துகொண்டுள்ளீர்கள், இப்பொழுது நீங்கள் மற்றவர்களுக்கு விளங்கப்படுத்த வேண்டும். எவ்வாறாயினும், பக்தி சில்லறை வியாபாரம் போன்றது. அதைச் செய்யும்போது, அவர்கள் மரணித்துவிடுவார்கள். யுத்தம் இடம்பெற்று, விநாசம் நிகழும், அப்பொழுது உங்களால் எதுவுமே செய்ய முடியாதிருக்கும். பக்தி மார்க்கம் அப்படியே முடிவடைந்துவிடும். குழந்தைகளாகிய நீங்கள் இப்பொழுது தந்தையிடமிருந்து உங்களின் ஆஸ்தியைக் கோருகிறீர்கள். தந்தை கூறுகிறார்: குழந்தைகளே, என்னை மறந்துவிடாதீர்கள். நீங்களே அதி அழகானவர்கள். நீங்களே அனைவரிலும் அதியுயர்ந்த அந்தஸ்தைப் பெறுகிறீர்கள். நீங்கள் கற்காவிட்டால், ஓர் அந்தஸ்தைப் பெறமாட்டீர்கள். பாபா கூறுகிறார்: உங்களுக்கு என்ன நோய்கள் வந்தாலும், அவை யாவும் உங்கள் செயல்களுக்கான கர்மக் கணக்கேயாகும். நீங்கள் கற்று, மற்றவர்களுக்கும் கற்பிக்க வேண்டும். ஓர் இராச்சியம் ஸ்தாபிக்கப்படுகிறது. ஏழைகள், செல்வந்தர்கள், பணிப்பெண்கள், வேலையாட்கள், பிரஜைகள் போன்றோர் யாவரும் இங்கேயே உருவாக்கப்படுகின்றனர். சக்கரவர்த்திகள் ஆகுபவர்கள் நிச்சயமாக மிக நல்ல செயல்களைச் செய்திருக்க வேண்டும். நீங்கள் ஸ்ரீமத்தைப் பின்பற்றும்போதே சிறந்ததோர் அந்தஸ்தைப் பெறுகிறீர்கள். இப்பாடசாலை மிகவும் முக்கியமானது. அந்தஸ்து வரிசைக்கிரமமானது. சில சட்ட நிபுணர்கள் நூறாயிரம் ரூபாய் சம்பாதிக்கிறார்கள், ஏனைய சட்ட நிபுணர்கள் ஐநூறு ரூபாய்கூட சம்பாதிப்பதில்லை. அது அவர்களின் பாக்கியம் என்று கூறப்படும். ஒருவரால் முழுமையாகக் கற்கமுடியாவிட்டால், நாடகத்தின்படி அதுவே அவரது பாக்கியம் எனக் கூறப்படும். நீங்கள் உங்கள் கல்விக் கேற்ப ஓர் அந்தஸ்தைக் கோருவீர்கள். நீங்கள் மேலும்

முன்னேறிச் செல்லும்போது, அனைத்தினதும் காட்சிகளைப் பெறுவார்கள். உங்களுக்குக் கூறப்படும்: நான் உங்கள்மீது அதிக முயற்சி செய்தேன், இருந்தும் நீங்கள் கற்கவில்லை. எனவே, இப்பொழுது தண்டனை கிடைக்கும். நீங்கள் பல பிறவிகளின் தண்டனைக்குரிய காட்சிகளைப் பெறுவார்கள். நீங்கள் கர்மாதீத ஸ்திதிக்குச் செல்லவேண்டும், எனவே இறுதியில் உங்களுக்கு அனைத்தினதும் காட்சிகள் கிடைக்கும்: நீங்கள் அதைச் செய்தீர்கள், இதுவே அதற்கான தண்டனை ஆகும். உங்களுக்குத் தண்டனையின் காட்சிகள் கொடுக்கப்படுகின்றன. நீங்கள் குழந்தைகள் என்பதை ஆத்மாக்களாகிய நீங்கள் இப்பொழுது அறிவீர்கள். பக்தி மார்க்கத்தில் நீங்கள் அன்பிற்கினியவரின் காதலிகளாக இருந்தீர்கள், இப்பொழுது நீங்கள் அவரைக் கண்டுகொண்டீர்கள். இந்த அன்பிற்கினியவரிடம் இருந்து நீங்கள் எதைப் பெறுகிறீர்கள்? ஒஹோ! அவர் எங்களைச் சுவர்க்கத்தின் அதிபதிகளாக்குகிறார். இப்பொழுது நீங்கள் தந்தையையும், ஆஸ்தியையும் அறிவீர்கள். இதனாலேயே தந்தை கூறுகிறார்: நீங்கள் சந்திக்கின்ற எவருக்கும் இரு தந்தையர் இருப்பதை விளங்கப்படுத்துங்கள்: ஒருவர் எல்லைக்கு உட்பட்டவர், மற்றையவர் எல்லையற்றவர். நீங்கள் எல்லையற்ற தந்தையிடமிருந்து 21 சந்ததிகளுக்கு சந்தோஷம் என்ற ஆஸ்தியைப் பெறுகிறீர்கள். இராவண இராச்சியத்தில், துன்பத்தைத் தவிர எதுவுமில்லை. இதனாலேயே அவர்கள் பாபாவை நினைவுசெய்கின்றனர்: ஓ துன்பத்தை நீக்கிச் சந்தோஷத்தை அருள்பவரே, வாருங்கள்! இது மிக இலகுவான விடயமாகும். மக்கள் பிரம்மாவின் முகத்தைப் பார்க்கும்போது, அவர்களின் தலைகள் (புத்தி) குழப்பமடைகிறது. எவராவது ஒருவர் பிரஜாபிதா பிரம்மாவாக இருக்கவேண்டும். இல்லாவிடில், அவர் எங்கிருந்து வருவார்? பிரம்ம குமாரிகள் அத்தாட்சியைக் கொடுக்கின்றனர் (பிரம்மா இருக்கின்றார் என்பதற்கு). பிரம்ம குமாரிகளாகிய நாங்கள் தந்தையுடன் அமர்ந்திருக்கின்றோம். இது மனித உலக விருட்சம் ஆகும். எனவே, பிரஜாபிதா பிரம்மாவும் இங்கேயே இருப்பார். தந்தை கூறுகிறார்: மாயை உங்களுடன் அதிகளவில் சண்டையிடுவாள். அவள் உங்களைத் தந்தையை நினைவுசெய்வதற்கு அனுமதிக்கமாட்டாள். எனவே, மிக எச்சரிக்கையாக இருங்கள். மாயை உங்களைத் தந்தையிடமிருந்து அப்பால் திருப்ப முயற்சி செய்வாள். எவ்வாறாயினும், நீங்கள் திரும்பிவிடக்கூடாது. உங்கள் பாதங்கள் நரகத்தை நோக்கியும், உங்கள் முகம் சுவர்க்கத்தை நோக்கியும் உள்ளன. நீங்கள் இப்பொழுது வைகுந்தத்திற்குச் செல்லவேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

#### தாரணக்கான சாராம்சம்:

1. கற்று, மற்றவர்களுக்கு மிக நன்றாகக் கற்பியுங்கள். ஓர் உண்மையான காதலியாகி, தந்தைமீது ஆன்மீக அன்பை கொண்டிருங்கள். பாவச் செயல்களைச் செய்யாதீர்கள்.
2. தடைகள் அல்லது அனர்த்தங்கள் ஏதாவது ஏற்பட்டால், உங்கள் முகத்தைத் தந்தையிடமிருந்து அப்பால் திருப்பாதீர்கள். தடைகளை வென்று, மிகவும் துணிச்சல் கொண்டவர் ஆகுங்கள்.

**ஆசுவாதம்:** நீங்கள் உங்களுடைய பணிவின் மகத்துவத்தினால் மாஸ்டர் சந்தோஷத்தை அருள்பவராகி அனைவரது ஆசுவாதங்களையும் பெறுவீர்களாக.

மகத்துவத்தின் அடையாளம் பணிவாகும். எந்தளவிற்கு நீங்கள் பணிவாக இருக்கின்றீர்களோ, இயல்பாகவே அனைவரது இதயத்திலும் மகத்தானவர் ஆகுவீர்கள். பணிவு உங்களை இலகுவாக அகங்காரமற்றவராக்கும். பணிவு எனும் விதை இயல்பாகவே மகத்துவம் எனும் பலனை அடையச் செய்யும். பணிவே அனைவரிடமிருந்தும் ஆசுவாதங்களை பெறுவதற்கான வழிமுறையாகும். பணிவு உங்களை புகழத் தகுந்தவர் ஆக்குகிறது. பணிவு அனைவரது மனதிலும் ஓர் அன்பான இடத்தைப் பெறுபவர் ஆக்குகிறது. அத்தகைய ஆத்மாக்கள் தந்தையைப் போன்று மாஸ்டர் சந்தோஷத்தை அருள்பவர் ஆகின்றனர்.

**சுலோகம்:** மேன்மையான வாழ்வை அனுபவம் செய்வதற்கு உங்கள் நம்பிக்கை எனும் அத்திவாரத்தை

ஊதியாக்குங்கள்.

---ஓம் சாந்தி---